

META SAR HAQQ MILL-PARROĊĊA.

Kavallier Joseph Galea.

Biex inkunu nistghu niktbu sew l-istorja tar-Rahal, jehtigilna naghzlu lil Had-Dingli minn dak ta' Hal-Tartarni, minkejja li kienu qishom haġa waħda, għaliex fil-qrib. Il-parroċċa kienet Santa Duminka ta' Hal-Tartarni, u f'Had-Dingli milli jidher mid-dokumenti ma kienx hemm kappelli oħra hliet dik tal-Madliena, ta' fuq l-Irdum, u tnejn oħra, dik ta' San Gakbu fil-inhawi ta' Wied ir-Rum, u l-oħra fil-inhawi tal-Qattara magħrufa bl-isem ta' Callus.

Ir-rettur tal-kappelli, wiehed mill Hdud ta' kull xahar, kellu jmur l-Imdina biex jaqdi dmirijiet tal-Katidral. U, jista jkun li kemm Hal-Tartarni, u sew Had-Dingli, ma kellhomx qassisin iġhixu hemm, u jista jkun ukoll li ftit kien hemm nies iġhixu fil-inhawi minhabba l-biża tal-inzul tal-furbani Għarab, li kienu jinżlu fuq il-blat, jisirqu u jharbtu kull ma jsibu, u bosta drabi jaqdbu lill missierijetna u jehduhom biex ibighuom fis-suq ta' l-Isiera.

Għaldaqshekk, fis-sena 1539, il-parroċċa ta' Santa Duminka, tnehhewlha l-privileġġi kollha ta' parroċċa u għaqduha ma' San Pawl tar-Rabat ta' l-Imdina.

Aktarx li kienet qamet tilwima bejn iz-zewġ irhula, ta' Had-Dingli u dik ta' Hal-Tartarni, dwar propjeta, għaliex l-inhawi ta' Santa Duminka kienu jagħmlu mal-Baruni Inguanez ta' l-Imdina.

Dak l-isem tal-Parroċċa, Santa Duminka, ma tantx kien idoqq sew għall widnejn il-bdiwa ta' l-inhawi, u bosta kienu jixtiequ li ikollhom knisja f'isem Santa Marija, bħal bosta rhula oħra f'Malta.


It-tilwima damet sejra qatieh.

Għadda z-zmien, u meta l-Isqof Malti Baldassare Cagliares, kien għamel il-Vizta Pastoral, u mar izur l-kappelli ta' Hal-Tartarni fis-sena 1615, firidha minn dik tar-Rabat, u reġa waqqafha parroċċa għaliha.

Meta, mbgħad, nhar is-7 ta' Settembru 1668, kien miet l-Isqof Luca Bueno, sakemm intgħazel Isqof ġdid minn Ruma, jiġifieri tul is-sede vacante, ha f'idejh id-djoċesi l-Kanonku Giovanni.

Antonio Cauchi, l-Arċipriet tal-Katidral, u Vigarju Kapitulari, u mal-hatra tiegħu reġa neħħa l-parroċċa ta' Had-Dingli u għaqadha mal-Knisja ta' San Pawl tar-Rabat ta' l-Imdina, u warrab lill kappillan Dun Rajmundo Mifsud mir-Rahal.

Izda ġara li meta kien miet l-Isqof Lorenzo Astiria



fit-3 ta' Jannar 1678, u wara ftit inhatar Miguel Molina, Isqof ta' Malta, u bħal ta' qablu, beda jzur il-knejjes tad-djoċesi, mar izur il-Knisja ta' Had-Dingli, nhar l-aħħar tas-sena 1678, kien hareġ degriet li bih kien reġa waqqafha parroċċa għaliha, u firidha darba għal dejjem minn San Pawl. Fil-Vizta tiegħu halla miktub li "it-tnehhija minn parroċċa kien grave abbuso" u kienu naqsu kemm mill-prudenza, u sew mill-gustizzja.

Kif xterdet l-aħbar fir-rahall kien hemm ferħ kbir, u dlonk twebblu li jibnu knisja ġdida għaz-zewġ irhula flimkien, bl-isem ta' Santa Marija Assunta. Bosta Sinjuri, u l-bdiwa, u l-aktar wiehed minnhom kien il-Baruni Marcantonio Inguanez, taw flushom, u propjeta, għalbiex il-knisja jkollha biex izzomm kif jixraq, kif jidher imnizzel fil-Atti tan-Nutar Mario Saliba.

Dun Rajmundo Mifsud reġa nħatar kappillan, kif iġhid id-dokument "quomvis opus erit in parrochiale" bil-privileġġi u pizijiet imħollija għaliha kollha.

Jidher minn dak li kiteb l-Isqof Molina fis-sena 1678 li fir-Rahal kien hemm 75 dar, u iġhixu fihom 370 ruh, ienu jagħmlu u jaqdu d-dmirijiet religjuzi tagħhom 250 ruh, li jfisser li minn dawn barra milli kien hemm tfa' zghar, kien hemm ukoll xjuħ. Ma kienx hemm qassissin hliet il-kappillan, u n-nies tar-rahall biex jibqa dejjem magħhom, bnewlu dar fuq il-pjazza, għaliex u għal dawk kollha li għad jigu warajh.

L-ISTANDARD NOVEMBRU/DIĊEMBRU 1987

3

Artiklu meħud mill-fuljett "L-Istandard" ta' Novembru / Diċembru 1987, liema fuljett kienet toħorġu l-Għaqda Mużikali Santa Marija. L-artiklu kien inkiteb mill-Kavallier Joseph Galea.